

تعلقات عامہ دفتر

جامعہ ملیہ اسلامیہ نئی دہلی

June 08, 2021

پریس ریلیز

کوڈ-۱۹: جامعہ میں دوسرے ٹیکہ کمپ کا کامیاب انعقاد

پروفیسر نجمہ اختر شیخ الجامعہ، جامعہ ملیہ اسلامیہ کی اپیل پر جامعہ ملیہ اسلامیہ کے اسٹاف اراکین (مستقل، کنٹریکٹوریل، آؤٹ سورسنگ اور سبکدوش) جن کی عمر پینتالیس سال اور اس سے اوپر ہے اور ان کے پارٹنرز نے کوڈ-۱۹ ٹیکہ کاری مہم کے حصے کے طور پر ۱۱ جون ۲۰۲۱ء سے ۱۵ جون ۲۰۲۱ء کے درمیان منعقدہ دوسرے ٹیکہ کمپ میں ٹیکے لگوائے ہیں۔ ان لوگوں کو کوڈ شیلڈ کی پہلی خوراک دی گئی ہے۔

جامعہ برادری سے کی گئی اپیل میں انہوں نے جامعہ کے ملازمین سے کہا تھا کہ وہ بڑی تعداد میں خود کو اور اپنے گھر والوں کو ٹیکے لگوائیں۔ وائرس کے مضر اثرات سے نجات کے حصول کے لیے اس کام کو انفرادی اور اجتماعی طور پر اپنے ذمے لینے کی انہوں نے ملازمین سے اپیل کی تھی۔

ڈاکٹر ایم۔ اے۔ انصاری ہیلتھ سینٹر نے ضلع ہیلتھ سروس، دارالحکومت، راجدھانی، دہلی کے اشتراک سے یہ پانچ روزہ کمپ منعقد کیا تھا۔

ڈاکٹر ایم۔ اے۔ انصاری ہیلتھ سینٹر کے سی ایم او ڈاکٹر ارشاد ایم نقوی نے کہا کہ جن لوگوں کو ٹیکے لگائے گئے انہیں ۳۰ منٹ کے لیے ڈاکٹر کی نگرانی میں رکھا گیا تا کہ اس کے سائڈ ایفکٹ کو دیکھا جاسکے لیکن اطمینان کی بات ہے کہ ان میں کسی طرح کا کوئی منفی اثر نہیں پایا گیا۔ درد یا بخار کی شکایت کی صورت میں انہیں پیراسیٹامول کھانے کی صلاح دی گئی تھی اور ان سے مناسب مقدار میں پانی پینے کو بھی کہا گیا تھا۔

پہلا کوڈ۔ ۱۹ ٹیکہ کمپ مورخہ ۱۲/ تا ۱۳/ اپریل ۲۰۲۱ء کو ڈاکٹر ایم۔ اے۔ انصاری ہیلتھ سینٹر، جامعہ ملیہ اسلامیہ میں
لگایا گیا تھا۔

تعلقات عامہ دفتر
جامعہ ملیہ اسلامیہ نئی دہلی